

ንስህ እንዲገቡ ሲሆን በዚህም ሀጢያት ውስጥ የነበሩ ዲያቆናት መንፈስ ቅዱስ ወቅሶአቸው መጋቢውን እነጋግረዋቸዋል።

በሌላ ጊዜ በመጋቢው እግዚአብሔር የዝሙት ሀጢያትን የሚለማመዱ ሰዎችን በመገሰፅ አልፎባቸዋል። በዚህ ሀጢያት ልምምድ ውስጥ የነበሩ ሰዎች እጃቸውን አውጥተው ፈውስን የተቀበሉ ሲሆን አንዲት ሴት ግን በዚያኑ ቀን ክፉ ከሆነ አስተሳሰብ ተፈውሳለች። ይህች ሴት በዝማሬ አገልግሎት የምታገለግል ሲሆን የማያምን ሰው ለማግባት ተዘጋጅታ እንደነበርና እግዚአብሔር እንደመለሳት አውግተውኛል። የኤ ኳየር አባል (የቤ/ክ ስም መናገር ስለማያስፈልገው) የሆነችው ይች ሴት አሁንም ድረስ መጋቢው እንደሚያውቁትና ሰላምታ እዳላቸው ነግረውኛል።

ምዕራፍ ስባት

የቤተሰብ ሕይወትና የማማከር አገልግሎታቸውን

ሀ. የቤተሰብ ሁኔታ

መጋቢው በትርፍ ጊዜአቸው በማማከር አገልግሎት የሚያሳልፉ ሲሆን ይህንን ለብዙ ሰዓት በማድረጋቸው ጤናቸው ላይ ከባድ የሆነ ችግር ገጥሞአቸዋል። መጋቢው ብዙውን ጊዜ የሚያሳልፉት በፀሎት ቃሉን በማንበብ በመስበክና በማማከር ነው። ይህንን የመጋቢ ጎሳዩ ልምምድ ብዙዎች ይመስክሩላቸዋል።

መጋቢው ሚስቱን ሊገድል የወሰነ ሰው (ካፕቴን)(ሰሙ እንዳይጠቀስ ስለተፈለገ አንድ ሰው ብለንዋል) ነፃ አውጥተው በሰላም ትዳራቸውን መልሰው እንዲያገኙና አብረው እንዲኖሩ አድርገዋል።

ለላው አልፎ ለይተው የሚኖሩ ባልናሚስት መካከል የነበረውን የመረረ ግጭት መጋቢው ፀልየውና መክረው በእምባና ይቅርታ ተሞልተው ግጭቱን ትተው አሁን ሰዎቹ በሰላም እየኖሩ ነው።

ነፍስዋን ልታጣፋ የነበረች አንዲት ሴት እግዚአብሔር በመጋቢው በኩሉ ፈውሷት ነጻ ወጥታለች። ይህች ሴት ነፍሷን ልትገድል የነበረው ዘባልዋ ጋር ተጣልታ ሲሆን ሁኔታውን የሚያውቅ አሁን በውጭ አገር የሚኖር መስፍን ማሞ የተባለ ወጣት ይዟት መጥቶ ሲሆን ችግሯን /ምስጥሯን/ ከብዙ ችግርና ክርክር በኋላ ተናግራ

በፀሎት ተፈውሳለች። ታሪኳን ማሳጠሩ ሆን ተብሎ የሆነ ሲሆን ይህም የእሷን ማንነት ለመደበቅ ሲባል ነው።

እግዚአብሔር በሰው ላይ የሚሰራው ስራ ሁሉ ሕይወትን ለመስጠት ለመመለስና ለማፅናናት በመሆኑ ከችግረኞች ጋር ጊዜአቸውን ለሚያጠፋ ሰዎች ክብሩን መግለጡ አይቀራ ነው። የስራ በርን የከፈተ እግዚአብሔር ታምራትን አብሮ በማደል አገልግሎትን ያከብራል። ሰዎችን ያፅናናል። ስለዚህ መጋቢው ብዙዎችን ከገመድ ነጻ እንዲያወጡ እድርጎአቸዋል። በተለይ በገንዘብ ምክንያት ወይም ተክሎ ሞትን የመረጠ ሰው በአገልግሎታቸው ነፃ የወጣ ሲሆን የካደው ሰው ክውጭ የመጣ ነጋዴ እንደነበረ አጫውተውኛል። እግዚአብሔር የብሩ ሳይሆን የሰውዬው ህይወት መጥፋት ግድ ብሎት ያለ ብር አስተሳሰቡን ቀይሮ ነፍሱን መልሶአታል።

በኢትዮጵያውያን ስነ ቃል አባባል የውጭ አልጋ የቤት ቀጋ ወይም በተቃራኒው ለቤተሰቡ ሚች ነው የሚባል ሰው አለ። በውጭ የምናያቸው በፈገግታ በትህትናና በእይናፋርነት የሚታወቁ ሰዎች በቤታቸው ከሰታራና ትዕቢተኛ እንዲሁም ደፋር ሊሆኑ ይችላሉ። በተለይ በአገልጋይ ዙሪያ የሚወሳው ችግር በመድረክ ዙሪያ የሚንሳፈሩ መልአክት በቤታቸው የሰይጣን ያክል የክፉ ሲኖሩ በተቃራኒውም በቢያው ልክ ባይባልም ደጋግ አይጠፋም።

አገልጋይ ቤቱን ሳይሆን የሰውን ቤት ለመስራት የሚበር ሲሆን በልጆቹና በሚስቱ የፍቅርና የጊዜ ጥያቄ መነሳቱ አይቀራ ነው። በተለይ የመስክ ስራ አንዱና ዋነኛ ምክንያት ሲሆን በአገልግሎት ደክሞ መግባት ሁለተኛው ሲሆን ይህም ሰከሮ ከመግባት ጋር በስነ ግንኙነት (ስነ ጨዋታ) እኩል እንደሆነ መገንዘቡ ተገቢ ነው።

አገልጋዩ የሚያሳልፈውን የቤት ውስጥ ጊዜና ፍቅር እግዚአብሔር የሚመዝነው ሲሆን ይህንንም ጊዜ የመስጠቱን ሁኔታ በማየቱ እግዚአብሔር ይደሰታል።

መጋቢ ጎሳዩ ቤታቸው ውስጥ ተጨዋች ለልጆቻቸው ሙትና ባለቤታቸውን በፍቅር አይን የሚያዩ ሲሆኑ ቤተሰቦቻቸውም በዚህ ሀሳብ ይስማማሉ። መጋቢው ባሳለፈቸው የመከራ ህይወት የባለቤታቸው ፅናት የሚያስደስታቸው ሲሆን ልጆቻቸውም አብረው የጥሪን መከራና ፅናት እንዲሁም ባርኮት ተካፍለዋል።

መጋቢ ጎሳዩ ደሳለኝ ወ/ሮ አዝመራ ዘረዓብሩክን በ1972 በደሴ ከተማ በመካነየሱስ ቤተክርስቲያን አግብተው ሶስት ልጆችን ሊዲያ ጎሳዩን፣ በረከት ጎሳዩን እና ባሮን ጎሳዩን አፍርተዋል።

ልጆቻቸው መጋቢ ጎሳዩን እንደ ጓደኛ እንደ አባትና አስተማሪ የሚያዩአቸው ሲሆን አክብሮትና መታዘዝ ከፍቅር በመነጨ ልብ ለአባታቸው ያሳዩዋቸዋል። ልጆቻቸውን የሚወዱት መጋቢ ከባለቤታቸው ጋር ሁኔታውን ባገናዘበ መልክ የፀሎት የጾም የጥፋትና ቅዱስ ጥናት መርሐ ግብር (ፕሮግራም) ሲኖራቸው አልፎ አልፎ ቤተሰቡ በሙሉ አብሮ ይዘናናል። መጋቢው ልጆቻቸው ተምረው ጌታን እንዲያገለግሉ የሚመኙ ሲሆን የእግዚአብሔርን ድምፅ ስለ ልጆቻቸው በዚህ ጉዳይ በአገልግሎታቸው ዙሪያ እንደሰሙም አጫውተውኛል።

መጋቢው አንድ ጊዜ በፀና በሽታ በታመሙበት ጊዜ የቤተሰባቸው ፍቅር ያልተለያቸው ሲሆን የቤተሰባቸው እንባ ከቅዱሳን እንባ ጋር ነፃ እንዳወጣቸው ይናገራሉ። በተለይ መጋቢው የቤተሰባቸውን ፍቅር

በዚያ ግራ በሚያጋባ በሽታ ጊዜ የተመለከቱበትን ቀን ሲያስታውሱት ልፍተኛ የሆነ አክብሮት ለቤተሰባቸው እንዲሰጡ ያስገድዳቸዋል። መጋቢው በተለያዩ ሁኔታ ባለፉ ጊዜ ያልተለያዩ የቤተሰባቸው ፍቅር ሲሆን አንዳንድ ጊዜ ከውጭ በሚፈጠርባቸው ችግር የተነሳ አዝንው በሚገቡበት ጊዜ በሳቅና ጨዋታ ሀዘናቸውን ስለሚያቃልሉላቸው ምስጋና ለቤተሰቦቻቸው ሲያቀርቡ በተለያዩ ሁኔታ በሀዘናቸው ምክንያት ሳይረሱባቸው በደልም ይቅርታ ጠይቀዋቸዋል።

ለ የፅናት ምልክት

“ ቅድስና ማለት ለአንድ ለአመትበት ነገር መለየት መሆኑን ብዙዎች አያውቁትም የክርስቶስን ፈለግ መከተልም ይህ ነው”

መጋቢው በተለያዩ ሁኔታ በሚያልፉበት ጊዜ የሚጠቃቅሟቸው ሰዎች አሏቸው። በተለይም በመፅሀፍ ቅዱስ ውስጥ የተጠቀሱት ዳዊት ብዙ ጊዜ ተምሳሌታቸው ሲሆን ቅባቱ ከፈለሰ በኋላ የደረሰበትንና የመጣለት ተስፋ ፍፃሜ የመጣለት ዘግይቶ በእግዚአብሔር ሰዓት መሆኑ ስፅናታቸው ከባድ የሆነ አስተዋፅኦ አድርጎላቸዋል።

ለመጋቢ ጎሳዬ ሌላው ለፅናታቸው ምክንያት የሆነው የዮሴፍ ሕይወትና ፍቅር ያመጣውን ተምሳሌት በመጠቀም ሲሆን ይህንንም አገናኝተው በመረዳታቸው ተጠቃሚ እንደሆኑ ሳይጠቅሱ አያልፉም።

ለመጋቢው የፅናት ምክንያት ብዙ ቢሆንም መጋቢው በተለይ የኢየሱስ ክርስቶስ ሕይወት ዋናና የመጀመሪያው ምሳሌያቸው ሲሆን በኢየሱስ ክርስቶስ ሕይወት የተጨመቀ ባህሪ በሰፊው እንደጠቀማቸው ገልፀውልኛል። ኢየሱስ ክርስቶስ የገጠሙትን ችግሮች በሙሉ

ተመጣጣኝ በሆነ ሳይሆን ድል በሚያደርግ አቅምና ፅናት ተገልጦባቸዋል። ኢየሱስ የሰብዓን አቅጣጫ ፈተናዎችን የመለሰ ሲሆን ሁሉንም በአሸናፊነት ተወጥቶአቸዋል። ኢየሱስ ከላይጣን ከሰውና ከስጋዊ ድካም (ረሀብ ግርፋትና ሞት) የመሰጡትን በእግዚአብሔር ቃልና በፀሎት ተወጥቶአቸዋል። ኢየሱስ አላማውን በፀሎትና በእግዚአብሔር ቃል በማሳለፉ ሁላችንንም ወደ እረፍት መርቶናል። መጋቢው በኔ መከራና ፅናት ብዙዎች ነፃ ይወጣሉ የሚሉ ሰው ናቸው። መጋቢው ዛሬም ድረስ የተለያዩ ፈተናዎች እንዳሉባቸውና በዚህ ፈተና ውስጥ የጌታን ቃል እያስታወሱ ወደ ፊት ቀጥለዋል። ጌታችሁን ካሳደዱ እናንተንም እንዴት የሚለው ቃል የዘወትር ትዝታቸው ነው።¹³⁵

1. ፀሎት

“ ካልናፈቅህ አታይም ከናፈቅህ ታያለህ ናፍቅትህ ትክክለኛ ከሆነ ”

መጋቢው በህይወታቸው ውስጥ ትልቅ ቦታ የሚሰጡት ፀሎትን ሲሆን ፀሎት ማለት ለመጋቢው ከእግዚአብሔር ጋር መገናኘት ነው። ከአለቃው ጋር የማይገናኝ ሰራተኛ የሚሰራው ስራ ትንሽና የሳተ ሊሆን ይችላል ይላሉ። በተለይም የእግዚአብሔር መንፈስ በፀሎት ወዳጅ የማያደርግ ሰው ያለ ምግብ እንደ ሚኖር ይቆጠራል ይህም ባደነት ነው ይላሉ። በመጋቢው እኔታ የፀሎት ጉልበት የማይለውጠው ነገር የለምና ችግራችንን በፀሎት መወጣት ጥበብም እንደሆነ ይናገራሉ።¹³⁶

¹³⁵ ማቴ 10:24-25
¹³⁶ ሉቃ 18:1

አንዳንድ መከራዎች በፀሎት የማንፈታቸው ቢሆኑም ለችግሮች የምንሰጠው ግምት ላይ ምላሾችን በእግዚአብሔር ቃል የተቀመመ ሲሆን ዘንድ ፀሎት ያስፈልጋል። የእግዚአብሔር ሰዎች የተለያዩ ነገሮችን ያተዋጉት በፀሎት ሲሆን በፀሎት የሚመጣው ውጤት እጅግ ጠቃሚ ነው።¹³⁷ አንድ ክርስቲያን በአለም ሲኖር መከራ ያለበት ሲሆን መከራው ሁሉ እንዲያስበረግጠውና አላማውን እንዲፈፅም ፀሎት የተለየ ቦታ አለው ይላሉ።

መጋቢው ኢየሱስ ምሳሌያቸው ሲሆን አጥብቆ ይፀልይ ስለነበርና በተለይም ጌታን ባገኙበት ወቅት የነበሩ ክርስቲያኖች እንደ ሀዋርያት የሚፀልዩ ስለ ነበሩ ከዚያ የተማርኩት ይህንን ነው ይላሉ። መጋቢው የሚፀልይ ክርስቲያን ይወዳሉ። የእግዚአብሔር ሰዎች የሚጠበቅባቸው ፀሎት እንደሆነ አጥብቀው የሚናገሩ ሲሆን ሲያስተምሩም ፀሎትን ሳይጨምሩ ምንም መናገር አይወዱም።

2. ምሪት

“የአሁኑ ግንኙነት የትናንሱን ጉዞህን ቢያሳይም የነገን መንገድህንም ይጠቀማል።”

መጋቢው ስለምሪት ያላቸው አመለካከት ጠጠር ያለ ነው። መጋቢው ከብዙ ኃጢአቶች በተለይ ለአገልጋይ የሚያስፈራው ህጢአት ምሪት ማጣት ነው ይላሉ። መጋቢው በምሪት የማይንቀሳቀሱ ሰዎችን መከራ ይመራቸዋል ባይ ናቸው። አንድ ሰው የእግዚአብሔርን ምሪት በህይወቱ ካለገኘ ሁኔታዎችን ይመሩታል ይላሉ። በተለይ በዚህ ዘመን የብዙ ራእይ መሳይ ስህተቶች መንስኤዎች ገንዘብ መፈለግ ክብር መሻትና ትእግስት ማጣት ነው ይላሉ። መጋቢው ይህ በምሪት

የተመሰረተ ሳይሆን በችግሮች የተወለዱ ናቸው ብለው አጥብቀው ይናገራሉ። መጋቢው ምሪት ባይኖረኝ ቤተክርስቲያን ለቅቄ ሌላ ቦታ እኔድ ነበር የሚሉት መጋቢ ምሪት ሳያገኝ የሚንቀሳቀስ ሰው ክብርን ሳይሆን የአመፀኛን ሰው ስድብና ቁጣ ይጠግባል ይላሉ። የእግዚአብሔር ሞገስ ለሁሉ የተሰጠ ሲሆን የተሰጠው የሞገስ እንቅስቃሴ ጎልቶ የሚታየው ግን በጥሪ ቦታ ሰዓትና ሰው መሆኑ መዘንጋት የለበት። ኢየሱስም በመንፈስ እየተመራ የእግዚአብሔርን ስራ ይሰራ ነበር። መጋቢው ከኢየሱስ የተማረ ሁሉ በምሪት የሚንቀሳቀስ ነው ይላሉ። በምሪት የሚንቀሳቀስ ከሆነ ደግሞ እግዚአብሔር አብሮት ይሆናል ይላሉ።¹³⁸

ምሪት /ራእይ/ የሌለው ህዝብ ይገለበጣል የሚለው ጥቅስ የሚያስተምራቸው መጋቢ ሀረር የተዘጋጀልኝን ምግብና ስራ ትቼ ወደ ጎንደር ባቀና ማን ይሰጠኛል ይላሉ። በሀረር የተዘጋጀልኝ ነገር ሁሉ የማጣው ሀረር ውስጥ ስላልተዘጋጀልኝ ሳይሆን ወደ ጎንደር በማቅናቱ ነው ይላሉ። የሀረሩ በረከት ጎንደር ቢገኝም ጎንደር ያለው በረከት ጎንደር ለተላከው ሰው የተዘጋጀ ነውና ጎንደር ከተላከው ሰው ጋር መጋጨትም የማይቀር ጉዳይ ይሆናል ይላሉ። በዚህ ምክንያት ለራእይ /ለምሪት/ ትልቅ ቦታ አላቸው። መጋቢው ለብዙ ሰው ከሚፀልዩት ፀሎት አንድ የእግዚአብሔር ምሪት እንዲገለጥላቸው ነው።

¹³⁷ ሉቃ 22:31

¹³⁸ 1ኛው-18:12-16

ሐ. ማጠቃለያ

እግዚአብሔር በታሪክ የተለያዩ ሰዎችን የሚያስነሳ ሊሆን እንዚህም ሰዎች ለየት ያለ ስራ ሰርተው ያልፋሉ። ያ ማለት ግን በተቃናና በተስተካከለ ሁኔታ አገልግለው ያልፋሉ ማለት አይደለም። በተቃራኒው የተጠሩና የተቀቡ ሰዎች የሚገጥማቸው ሁኔታ እጅግ ከባድና መሪ ሊሆን ይችላል።

ስለዚህም አገልጋይ እንደ እግዚአብሔር ሰዎች ችግሮችን አውቆ በመፍትሄ እያለፉ የፀና ሰው በመሆን የፀናት ምስክር ሊሆን ይገባል። የችግሮች መከሰት ውስጣዊና ውጫዊ ምክንያቶች ሊሆኑ ይችላሉ። እነዚህም የችግሮች መንስኤዎች ውስጥ ጥቂቱን ለመጥቀስ ያክል።

አንደኛው ቁሳዊ የሆነ አመለካከት፡- አንድ ሰው በዚህ አመለካከት ውስጥ ሊገባ የሚችለው የተለያዩ ቁሳዊ ነገሮችን ለምሳሌ ገንዘብ ቤት መኪናና አልባሳት የመሳሰሉ ነገሮች በአዕምሮችን ቀዳሚ ቦታ ሲይዙ ነው። ኢየሱስ ክርስቶስ እነዚህን የክፋት ስር እንደሆኑ አጥብቆ አስተምሮአል። የተለየ የእግዚአብሔር ሰውን እነዚህ ነገሮች መግዛት ሲጀምሩት አምላኩ ይሆኑና መራራ ዘር በመሆን ለመንቀል አስቸጋሪ በሆነ ሁኔታ ውስጥ ይጥሉታል።

ሁለተኛው ምክንያት የግል ክብር፡- የስልጣን ሽኩቻ ሌላው ምክንያት ነው። በተለይ በቤተክርስቲያን ውስጥ የኮሚቴ አባል አሊያም ከአምስቱ ቢሮዎች ውስጥ ለመግባት የሚደረገው ትንቅንቅ የማያምርብን ሲሆን በዚህ ነገር መነከር የመንፈሳዊ ውድቀት ትልቁ ምክንያት ነው።

ሶስተኛውና እጅግ አስከፊው ነገር ስፍራን አለማወቅ ነው። ሰዎች ስፍራን ባለማወቅ እረፍት የሚያጡ ሲሆን ይህ ደግሞ የችግር መንስኤ ሊሆን ይችላል።

አራተኛው በተለይም በቤተክርስቲያን አሁን አሁን እየጎላ የመጣው ችግር የፀጋ ስጦታን አለማወቅ ነው። ከጥቅም ከዝናና ከተለያዩ ምክንያቶች ተነስተን ሁሉም ሰው እንደ ስጦታ ሳይሆን እንደ አምላክ የሚፈልጋቸው የፀጋ አይነቶች አሉ። አንዱ መንፈስ እንደወደደ በማከፋፈሉ ፈላጊውና ተፈላጊው ሳይገናኙ ይቀርና ቅናትን ይወልዳል። የዚህ አይነቱ ግጭት በሀዋርያት ቤተክርስቲያን በአብያተ ክርስቲያን ታሪክና ዛሬ የተከሰቱ ችግሮች ናቸው።

አምስተኛው መቻቻል አለመኖሩ /አለመስፈኑ/ ነው። መቻቻል የእውቀት ምልክት ሲሆን መቻቻልን መምረጥ አንዳንድ ጊዜ የመንፈሳዊ ሕይወት ዝቅጠት እንደሆነ መታየቱም ሌላ ችግር ነው።

ስድስተኛው የዶክትሪን ክፍተት ነው። የዚህ ችግር ግለሰብንና ቤተክርስቲያን የሚያናቁር ከመሆኑም ባሻገር በተለይ በኢትዮጵያ ከ1950-1980 የታየ ችግር ሲሆን ዛሬ ዛሬ እየጠፋ የመጣ ነው። ሆኖም ግን አንዳንድ አስተምህሮዎችን መታገስ ተገቢ የሚሆን ይመስለኛል። ይህ ማለቱ ግን የዶክትሪን ልዩነት ሁሉ ትክክልና ልንታገሰው ይገባል ማለቱ አይደለም።

ሰባተኛው የትውልድ ክፍተት ነው። የኢሂዮጵያ የአሮጌውን ትውልድ የሚያስታርቅ መፅሀፍ ቢኖረንም አፈፃፀሙ ላይ ግን ከባህል ባህል ከጊዜ ጊዜ ከሁኔታ ሁኔታ መለያየቱ አይቀሬ ነውና የትውልድ ክፋተትን የተንተራሰ ችግሮችን ለመፍታት ተቀራርቦ መስራት ተገቢ ይሆናል።

ሰምንተኛ በሌላ ቦታ የተሰቀለ ተሰፈኝነትነው። በዚህ መንፈስ የሚለከፉ ባሉበት ቦታ ጥሩ የሆነ መቀበል አልገጠመኝም የሚሉና ለባለስልጣን ተዋርዶ መገዛት የማይወድና ዋናቸውን የማያስቡ ሰዎች ናቸው። ሌላው ቦታ ፍፁም የሆነ አስተዳደርና ሰላም ያለ የሚመስላቸው።

ዘጠኝ በጎረቤት መመራትነው። የዚህ ትልቁ በሽታ ቤተክርስቲያን እንደ እነ አገሌ ለምን አልሆነችም ብለው ወደዚያ መኩበል ያመጣሉ። እነዚህ ሰዎች ለቤተክርስቲያንና ለሀገር በጎ ነገርን /አስተዋፃ/ ማድረግ ይከብዳቸዋል። ምክንያቱም የራሳቸው የሆነ ራዕይ የላቸውምና ነው።

አስር ቅድስናን መጥላት ነው በአብዛኛው ማለት ይቻላል ከራዕይ ይልቅ ግጭት ዝሙት ፍች ገንዘብና የተለያዩ የአለማዊነት ነፃብራቅ የሆኑ ነገሮች ሰዎችን ወደ መኩበል ይነፃሉ። በዚህ ምክንያት የተለዩ ሰዎችን አቅፎ መስራት የማይቻልና ጭንፋን የሚወልድ ነው የሚሆነው። ዞሮ ዞሮ የተለያዩ ምክንያቶች ቦታችንን /ከፍራችንን/ የሚያስለቅቁ ሊሆኑ የብዙ ነገሮች አለመመቸት ሌላ ቦታ ችግር የሌለ ይመስላቸውና ብዙ ምስኪኖች ስፍራቸውን ይለቃሉ።

አማኝ ወይም ባለራእይ ወይም ባለርዕይ አንድ ቦታ ያለ አላማ ሊቀመጥ አይገባውም። አይችልምም። እግዚአብሔር በወሰደው ቦታ ተገቢ የሆነን ስራ ሰርቶ ያልፍ ዘንድ የእግዚአብሔር መሻት ነው። የእግዚአብሔርን የልብ ትርታ አዳምጠው ለማገልገል አንድ ሰው ከእግዚአብሔር የሆነ ምሪት ያስፈልገዋል።

መጋቢ ጎሳዬ ደሳለኝ በዚህ አስደናቂ የሕይወት ልምምድ ውስጥ በመግባታቸው የምደሰት ሊሆን እነዚህን ሁሉ ትግዳሮቶች ሰው

ሳይሆን እግዚአብሔር እያስተማራቸው መዝለቃቸው አስደናቂና አስተማሪ ሥለሆነ በሀይወታቸው ዙሪያ የሚያጠነጥነውን ይህንን መፅሀፍ መፃፊ ደስታን ይሰጠኛል።

“ ብዙ ሰዎች ተነስተው አልፈዋል። ሁሉም በየፈርጁ መልካም የሚለውን ሰርቶ አልፎአል የእግዚአብሔር ሰዎች ስርተውት ካለቱት ባይወገድም። ”

የጌታ ሰላም ይብዛላችሁ!

የአሁኑ መጋቢ የቀድሞው ወንጌላዊ ጎሳዬ ደስ አለኝ ለመጀመሪያ ጊዜ ያገኘቸው በርካታ የቤተክርስቲያኖችን ሰዎች አዘዉትረዉ ሻይ ቡና ከሚጠጡባት ከአርባ ደረጃ በታች ከምትገኘው አጂፕ ከምትባል ቡና ቤት ከአንድ ጓደኛዬ ጋር ነበር። ይህችን ዕለት እንዳልረሳት የሚያደርገኝ አጋጣሚ የተፈጠረው በጓደኛዬ አማካኝነት ወንጌላዊ ጎሳዬን ከተዋወቁሁቸው በኋላ ጊዜ ሳያጠፋ ያቀረቡልኝ ጥያቄ ጌታን የግል አዳኝህ አድርገህ ተቀብለህል የሚል ሲሆን እንዳልተቀበልኩ ካረጋገጠ በኋላ ታዲያ ለምን ወስነህ አልፀልይልህም በማለት ስላፋጠጠኝ ነበር።

ከእርሳቸው በፊት ከብዙ ክርስትያን ወንድሞችና አህቶች በክርስትያን ጓደኛዬ አማካኝነት የተዋወቅሁኝ ቢሆንም እንደዚህ አይነት በወቅቱ መረዳቴ ደፋርና የሰውን መብት የሚነካ ጥያቄ ቀርቦልኝ ስለማያውቅ በጣም ተደነቅሁ። በዚህም ሁኔታ አላግባብ የተደፈርኩ ስለመሰለኝ ጎገ ዛሬ አትበል የመዳን ቀን አሁን ነው አሉኝ እኔም ጭራሹን ሊያስፈራሩኝ የሞከሩ ስለመሰለኝ በዉስጤ በመበሳጨት ተጨማሪ ቃል ላልተነፍስ ወስኜ ዝም አልኩ።

በጊዜዉ ጓደኛዬ የነበረዉ ክርስትያን ወንድምና ሌሎች በቤተክርስትያን አካባቢ የማዉቃቸዉ ወንድሞች ከማቅረብና ፍቅር ከማሳየት ያለፈ

ጠንካራ ንግግር ተናገረው እያውቁም አንድ ወንድም ብቻ ደብዳቤ ሲጽፍልን በሌሎች ጉዳይ መሃከል የየሱብን ነገር ከምን አደረስከው እያለ ይጠይቀን ነበር ከዚህም የተነሳ ወንጌላዊ ጎሳዬ የተለዩ ስለሆኑብኝ ልረሳቸው አልቻለኩም።

ጌታን አስካገኘሁ ጊዜ ድረስ ዛሬ ወስንና ልፀልይልህ የመዳን ቀን አሁን ነዉ የሚሉት ቃሎች በእእምሮዬ ይደውሉ ነበር። ከዚህ በኋላ ጌታን አግኝቼ ቤተክርስቲያን እስከመጣሁበት ጊዜ ድረስ ከእርሳቸው ጋር መገናኘታችንን አላስታወስም ሆኖም ወደ ቤተክርስቲያን ከመጣሁኝ በኋላ ምንም እንኳን ተቀራርበን አብርን ለማገልገል እድል ባላገኝም በቤተክርስቲያናችን ውስጥ ለወንጌል ሥራ እዉነተኛ ሸክም ያላቸውና በተለይም የመንፈስ ቅዱስ እሳት በቤተክርስቲያናችን በተለይም በወጣቱ ሕይወት እንዲቀጣጠል ትልቅ አስተዋፅኦ ያደረጉ መሆናቸውን አዉቃለሁ።

በቤተክርስቲያናችን ባላቸው የቃል የጸሎትና የጸጋ አገልግሎት በተለይም በፈዉስ ቅባት እግዚአብሔር የተጠቀመባቸው የመጀመሪያዉ አገልጋያችን ሲሆኑ በእርሳቸውም ስር ያደገ ወጣት አገልጋይ አብርዋቸው ያገለግል ነበር። ከቤተክርስቲያን ዉጪ በተደጋጋሚ በሚጠሩባቸው የገጠር አገልግሎቶችም የእግዚአብሔር ክንድ በድንቅ እንደሚገለጥ ከሌሎች አብያተክርስቲያናት ምእመናንና አገልጋዮች ብዙ ሲነገር ስምቻለሁ። ይሁን እንጂ ከወንጌላዊ ጎሳዬ ጋር የቅርብ ግንኙነት እንዲኖረኝና የበለጠ እንዳዉቃቸው ያስቻለኝ ከሁለት አመታት በፊት በቤተክርስቲያናችን ቦርድ ውስጥ እንዳገለግል መመረጤ ነዉ። በዚህ መጽሐፍ ውስጥ ከሰፈረዉ እዉነት ጌታን ካገኙና ለአገልግሎት ከወጡ በኋላ ያለፉባቸውን ጥቂት ታሪኮች

በራሳቸው አንደበት አሜውተውኛል። በእርግጥም እዉነተኛ ጥሪና የአንድ አገልጋይ መሰጠት ሲገናኙ እግዚአብሔር የሚፈልገዉን ለመስራት የሚያግደዉ እንደሌለ ከሳቸዉ ሕይወት በብዙ ፈተናና መከራዎች ዉስጥ አልፈዉ በአሁኑ ወቅት የቤተክርስቲያናችን መጋቢ ሆነዉ እንዲያገልግሉ በቤተክርስቲያን አመራር መመደባቸዉን ስመለከት ጥሪ በጽናትና በትእግስት መልካም ፍሬ የሚያፈራና ፍሬዉም ለሁሉም የሚገለጥ መሆኑን እረዳለሁ።

የመጋቢ ጎሳዬን የአገልግሎት ሕይወት ታሪክ የያዘዉ ይህ መጽሐፍ የእግዚአብሔርን ጥሪ ተቀብሎ ለሚመጣዉ አዲስ ትዉልድ የትእግስትና የጸናት ምንጭ በመሆን በአገልግሎቱ እንዲበረታና እንዲቆም በማስቻል ለመልካም የሕይወት ፍሬ መገኘት አስተዋጽኦ እንደሚኖረዉ አልጠራጠርም። በመጨረሻም የመጽሐፉን አዘጋጅ እያመሰገንኩ ይህንን መጽሐፍ የሚያነቡ የእግዚአብሔር ሰዎች ሁሉ የህይወትን ሩጫ በትእግስት ለመሮጥና ወደ መልካም ፍጻሜ ለመድረስ ጠቋሚ እንደሆነ ጽሁፍ አድርገዉ እንዲመለከቱት ለማሳሰብ እወዳለሁ።

ክብር ሁሉ ለእግዚአብሔር ይሁን!

ደረጀ አሰፋ
/የህብረት ቃለ ህይወት ቤተክርስቲያን
የሽማግልዎች ምርፋቅ ሰብሳቢ/

ፓስተር ጎሳዬ ደሳለኝ ከ1969 መጋቢት ወር እስከ 1975መጨረሻ ድረስ በደሴ ከተማ በመካነ-የሱስ ቤተክርስቲያን በወንጌላዊነት ሲያገለግል የነበረ ወንድም ነው። ስለዚህ ፓስተር ጎሳዬን የምናውቀው ከ1969 ዓ.ም ጀምሮ ሲሆን ፓስተር ጎሳዬ በተለይ ለእኔና ለባለቤቴ መንፈሳዊ አባታችን ሲሆን እግዚአብሔር በእርሱ ውስጥ ሆኖ ብዙ አድርጎልናል። ወደ ጌታም የመጣነው በእርሱ አገልግሎት ነው።

ፓስተር ጎሳዬ፡- የፍቅር ሰው ነው። ከማንም በላይ የነፍሳት ፍቅር ዉስጡን የሚያቃጥለው ሰውን በሁለንተናው ማገልገል የሚችል የእግዚአብሔር ባሪያ ነው። በአካባቢያችን በነበረ ጊዜ አሁን በእግዚአብሔር ቤት የምናገለግለውን ብዙዎቻችንን የወለደ ባለብዙ ፍሬ አባት ነው። ጎሳዬ የእግዚአብሔርን ፍቅር ያየንበትና እስካሁን ድረስ ለእኔና ለቤተሰቤ ሞዴል የሆነ በአኗኗሩ በአረማመዱ በተለይ በጸሎት ሕይወቱ እጅግ የሚበረታ ተጋዳይ ወንድም ነው።

ፓስተር ጎሳዬ ደሴ በነበረበት ጊዜ ብዙ መከራን የተቀበለ ሰጌታ ለእየሱስ ክርስቶስ የተወራረደ በነበረው ኮሚኒስት ሥርዓት እጅግ የተሰቃየ ሰው ነው። የኮሚኒስቱ መንግስት ፓስተር ጎሳዬን በእስርቤት ዉስጥ በተሰያዩ ጊዜያት እስሮ ለመግደልም የወሰነበት ጊዜ ነበር። ሆኖም ግን እስከ መጨረሻ በመጽናት እግዚአብሔር በድንቅ ያስመለጠዉ ሰው ነው።

ፓስተር ጎሳዬ፡- እስካሁን በሌሎች አገልጋዮች ሕይወት ዉስጥ የማይታይ ነገር ግን በዚህ ሰው ሕይወት ዉስጥ ያየነው ጸጋ የጠፋትን ነፍሳት በመፈለግ ቤት ለቤት ሰዎችን በመጎብኘት እጅግ አብዝቶ የሚተጋ ወንድም እንደነበረ እናወቃለን። ከዚህም ሌላ በምክር አገልግሎት የእያንዳንዱን ሰው ሕይወት በመከታተል በእግዚአብሔር

ቃል በመምከር የሳቱትን የሚመልስ የአረኝነት ጸጋ ገና ድሮ የተገለጠበት ወንድም ነው።

ሌላዉ አስገራሚ የሆነዉ የፓስተር ጎሳዬ ሕይወት ዉስጥ ያየነዉ ነገር እራሱን ዝቅ የሚያደርግ የክርስቶስ ልብ ያለዉ ይቅርታ ለማድረግ የማይቸገር ትሁት አገልጋይ መሆኑ ነዉ።

ዛሬ በደሴ ከተማ በተለይም በመካነ እየሱስ በሌሎችም አብያተ ክርስቲያናት የሚካሄድዉ የወንጌል አገልግሎት በመጀመሪያ ዘሩን የዘራዉ ጎሳዬ ነዉ። በጣም ጥቂቶች በነበርንበት ጊዜ ብዙዎች በሚሰጠዉ የፀጋ አገልግሎት በመሳብ እለት ዕለት ይበዙና ይጨመሩ ነበር በዚያም ዘለጋነት ህወታችን እግዚአብሔር በእርሱ ዉስጥ የሰራዉ ሥራ አሁን ሳልገበት ህይወታችን መሰረት ሆንዋል፤

ፓስተር ጎሳዬ፡- ደሴ በነበረበት ጊዜ የእግዚአብሔር ሥራ (ክንድ) በርሱ ሲገለጥ አይተናል አጋንንት በፊቱ አይቆምም ነበር ብዙዎች ከአጋንንት እስራት ተፈተዋል ብዙዎች ከበሽታ ተፈዉስዋል የብዙዎች እስራት በእርሱ አገልግሎት ተፈተዋል። ስለዚህ እግዚአብሔር እስከፈቀደበት ጊዜ ድረስ ከእኛ ጋር በቆየበት ጊዜ የነበረዉን ሁኔታ በአጭሩ ይሄን ይመስላል። እኛም የአባታችንን የፓስተር ጎሳዬን ምስክርነት ለመስጥት በመታደላችንን ጌታን እናመሰግናለን እግዚአብሔር የወንድማችንንና የአባታችን የፓስተር ጎሳዬን አገልግሎትና ቤተሰቡን ሁሉ ይባርክ አሜን!

ቄስ ዘለቀ ይመር
ወ/ሮ እጸገነት በዕደማርያም

እግዚአብሔር በዘመናት መካከል ሰዎችን በተለያዩ መንገድ እየጠራ እንዲያገለግሉት ጥያቄ እንዳቀረበላቸው በጽሑፍ ተመዝግበው በመጽሐፍ ቅዱሳችን ውስጥ እናነባለን። ሆኖም አንዳንዶቹ ጥሪውን ሲቀበሉ፣ አንዳንዶቹ ስለጥሪው መግለጫ ሲጠይቁ፣ ሌሎች ለተጠሩበት ሥራ ብቁ ያል መሆናቸውን ለእግዚአብሔር እያስረዱ ሁሉን አዋቂ የሆነውን አምላክ ለማሳመን ሲሞክሩ ታይተዋል።

ሌላው አስገራሚ ነገር ደግሞ ይህን የእግዚአብሔር ጥሪ የተቀበሉ ሁሉ በብዙ ችግር፣ ውጣ ውረድ፣ በብዙ ግራ መጋባት፣ በብዙ ጭንቅ ጥሪውን አስተናግደው ማለፋቸውን በቅዱሳት መጻሕፍት ተጽፎ አንብበናል።

ለምሳሌ፡- ኢልያስ ታላቅ ነብይ ነበር፤ ታላላቅ ለእግዚአብሔር ክብርና ለእግዚአብሔር ሕዝብ ጥቅም የዋሉ፤ ታላምራቶችን ያደረገ፤ በመጨረሻም በእሣት ሠረገላ ወደ ሰማይ የተነጠቀ ታላቅ ነብይ የተጨነቀባቸው፤ ተስፋ የቆረጠባቸው፤ የፈራባቸው ሞትን እንኳን የፈለገባቸው ወቅቶች እንደነበሩ ተጽፎ ይገኛል።

በኢልያስ ምትክ በሁለት እጥፍ ተቀብቶ የተነሣው ኢልሣዕ ደግሞ እግዚአብሔርንና የእግዚአብሔርን ሕዝብ በተቀባ አገልግሎት አገልግሎ አልፎአል። የያንዳንዱ ሰው ጥሪና አገልግሎት ከእግዚአብሔር የተሰጠ ቢሆንም ነገር ግን የራሱም ፍጻሜ የተለያየ መሆኑን እንገነዘባለን።

በመጽሐፍ ቅዱሳችን ውስጥ አራቱ ታላላቅ ነብያት /ኢሳይያስ፣ ኤርምያስ፣ ሕዝቅኤል፣ ዳንኤል/ በመባል ከሚታወቁት የሁለቱም የኢሳይያስንና የኤርምያስን ታሪክ ስንመለከት ሁለቱም በዘመናቸው ታላላቅ ሥራዎችን የሠሩ ሰዎች ነበሩ። ለምሳሌ ኢሳይያስ በዘመኑ ከነብይነቱ አልፎ፡- ታላቅ ፀሐፊ፣ የአገር መሪ፣ የቲዎሎጂ አስተማሪ፣ የለውጥ አራማጅ እንደነበር ከታሪኩ ስንረዳ፤ በመጨረሻ አሟሟቱ

ግን የይሁዳን ንጉሥ የምናሲፕ ጣኦት በመቃወሙ፤ ምክንያት በመጋዝ ለሁለት ተሰንጥቶ እንደሞተ ሸንረዳለን።

ኤርምያስም ቢሆን ለወገኖቹ በመማለድና በመጮህ «አልቃሻው ነብይ» የሚል ስም ቢያተርፍም በገዛ ወገኖቹ ብዙ ሥቃይ እንደደረሰበት በኤርምያስ መጽሐፍ ተጽፎ እናገኛለን።

ዛሬም በዘመናችን በኛም አገር እግዚአብሔር ብዙ መጋቢዎችን፣ ወንጌላውያንን፣ አስተማሪዎችን፣ ነብያትን፣ መከሪዎችን፣ አጽናኞችን አስነስቶአል።

ኢትዮጵያ አገራችን የወንጌል ዕውነት ከደረሳቸው ከመጀመሪያዎቹ ጥንታውያን አገሮች አንዷ ናት። በዚህም ረጅም የክርስትና ጉዞ ውስጥ ብዙዎች በምድሪቱ ላይ ተነስተው በታላቅ ቅባት አገልግለው ወገኖቻቸውን በብዙ ችግርና መከራ ውስጥ አልፈው ወደ ዘለዓለም ዕረፍታቸው ሄደዋል።

ዛሬም በዘመናችን በኔ ዕድሜ ብዙ በእግዚአብሔር የተቀቡ አገልጋዮች ሲነሱ አይቻለሁ። ከነዚህም ውስጥ አንዳንዶቹ በሚያጋጥሙላቸው መሰናከሎች እየታነቁ ሲቀሩ፣ አንዳንዶቹ ጥሰው ሲያልፍ አይቻለሁ። ይህ ዘመን ጳውሎስ ሰጢሞቲዎስ ሲጽፍለት / 2ጢሞ. 3:1/ «መጨረሻው ቀን የሚያስጨንቅ ዘመን እንዲመጣ ይህን ዕውቅ» ያለውን ይመስላልና፤ በዚህ ዘመን አገልጋይ መሆን እጅጉን ከባድ ነው። እግዚአብሔር ግን ለጠራው ጥሪና ለሚሰጠው የወንጌል አደራ አብሮ የሚያሰጠው ፀጋ አለውና በእርሱ የማይቻል ነገር በእርግጥ የለም። ምናልባት ዛሬ አገልጋዮች እንደነጻውሉስ በአደባባይ በግልጽ አይሰየፍም ይሆናል። ሆኖም ግን መሰየፍ ዛሬ የለም ማለትም አንችልም። ምክንያቱም ሰዎች ዛሬም በዓለም ዙሪያ የሕይወት መስዋዕትነት ለወንጌል በየዕለቱ ይከፍላሉ። በተለያዩ ክፍለ አህጉር ሰዎች ስለ ወንጌል በላያቸው ላይ ቢታቸው እንዲቃጠል ሲደረግ፤ በአምልኮ በታቸው /ቤተክርስቲያን ውስጥ/ በንብ

ሲጣልባቸው፤ ያለፍርድ እሥር ቤት ተጥለው ማቀው በዱላና በረሃብ እንደሚሞቱ በመገናኛ ብዙሐን የሚሰማ የየቀኑ ዜና ነው። / Source: Christian World News- (BN). በኛም አገር ቢሆን አገልጋዮች ስለ ወንጌል ዋጋ በተለያዩ መንገድ እየከፈሉ ይገኛሉ። ለምሳሌ ወገን በወገን ላይ የሚደርሰው የምላስ ዱላ ሐሚታ የስም ማጥፋት ዘመቻ፤ ወገናዊ አድማ፤ ጥላቻ ምቀኝነት፤ ቤተ ክርስቲያን ራስዋ በአገልጋዮቿ ላይ የምታስነሳው ስደት ከብዙ በጥቂቱ የሚጠቀሱ ምክንያቶች ናቸው። የሚገርመው ነገር ግን ከላይ የተጠቀሱት ሁሉ የሚደረጉት ጥቂት የዘመኑን የሠይጣን አሠራር ጥሰን ብቅ ባሉ ታማኝ የጌታ አገልጋዮች ላይ መሆኑ ነው።

ዛሬ በአገራችን ከላይ የተጠቀሰውን ሁሉ ተቋቁመው በግልም የሚደርስባቸው ተቃውሞ አልፈው ጌታን በዕውነትና በመንፈስ የሚያገለግሉ ታማኝ የእግዚአብሔር ባሪያዎች አሉ። ከነዚህም የወንጌል አርበኞችና ታማኝ የጌታ ባሪያዎች መካከል አንዱ መጋቢ ጎሣዬ ደሳለኝ ናቸው። ይህን ለማለት የደፈርኩት በቅርብ ሆኜ ካወቅኳቸው ጊዜ ጀምሮ የሄዱበትን አስቸጋሪና ውስብስብ መንገድ ለማየት ከመቻሌም በላይ፤ ስሸርሳቸው በተጻፈው በዚህ መጽሐፍ ውስጥ የሰፈረው ዕውቀት ስለሚደግፈኝ ነው።

መጋቢ ጎሣዬን የማውቋቸው ካለፉት እሥር ዓመታት ጀምሮ ነው። በነዚህ ረጅም ዓመታት ውስጥ እኚህን የጌታ ባሪያ ጠላት /ሠይጣን/ ከብዙ አቅጣጫ ተቃውሞ ቢሰነዘርባቸውም «ሥፍራዬን አለቅም፤ ያመንኩትን አውቃለሁ ዕውነተኛና የታመነ ነው» በማለት በያዙት የወንጌል ዕውነት የቆሙ የእግዚአብሔር ሰው ናቸው።

በዚሁ ወቅት ክርስቲያን አንዳንዶች ወገኖችና የቤተክርስቲያን መሪዎችም የነበሩ ሁሉ በጊዜው መጋቢ ጎሣዬ ያልፉበት የነበረውን ችግር በማየትና በመቆርቆር ሌሎችም በላያቸው ያለው የእግዚአብሔር ፀጋ

ተጻፍኖ እንዳይቀመጥ፤ ለእግዚአብሔር ክብርና ለእግዚአብሔር ሕዝብ ጥቅም እንዲውል በማሰብ፡- «ናና እኛ ዘንድ አገልግላለን ይህን ያህል እንከፍላለን ብለው ለጠየቁአቸው፡- «እኔ ኳስ ተጫዎች አይደለሁም፤ የበለጠ የከፈለ አይወስደኝም» በማለት ጌታ ባስቀመጣቸው ሥፍራ ቆመው ጌታቸውን ጠብቀዋል። ወደ ውጭም እየሄዱ ባገለገሉበት ወቅት» እዚህ ቅርና ለኛ መጋቢ ሁነን፤ ቤተሰብህን በሕጋዊ መንገድ እናስመጣለን ያሉዋቸውም እንደነበሩም አውቃለሁ። ፈቃድ አውጣና ቤተክርስቲያን አቋቁም፤ በገንዘብ እንረዳለን ያሉዋቸውም ነበሩ።

መጋቢ ጎሣዬ ግን ይህን ሁሉ ተቆርቋሪ ዘመድ፤ ወዳጅ፤ አድናቂ፤ ደጋፊ፤ ያፈራላቸው የእግዚአብሔር ፀጋ መሆኑን ጠንቅቀው የተረዱ በመሆናቸው የፀጋው ባለቤት እርሱ እግዚአብሔር ባስቀመጣቸው ሥፍራ ተቀምጠው በወቅቱ ዋጋ እየከፈሉ መጠበቅን መርጠዋል። መጋቢ ጎሣዬ፤ ፀጋው ረድቶት ቆሞ ለጠበቀ ሁሉ እግዚአብሔር ለተናገረው ቃልና ትስፋ የታመነ መሆኑን ጠንቅቀው አምላካቸውን ያውቁታል። ስለሆነም ይኼው ዛሬ እግዚአብሔር ለመጋቢ ጎሣዬ የከበረ አገልግሎትን ሰጥቶ ብዙዎች በእርሳቸው አገልግሎት እየተጠቀሙ ነው።

ዛሬ መጋቢ ጎሣዬ እግዚአብሔር በኢትዮጵያ ውስጥ ቀብቶ ካሰነሳቸው ታማኝ ባሪያዎቹ መካከል አንዱ በመሆን በሚሰጡት አገልግሎት ብዙዎች ከእሥራት ሲፈቱ፤ ያብዙዎችም ቀንበር ሲሰበር የደከሙ ሲበረቱ ያዙ ሲፀናኑ፤ በአገልግሎት ምክንያት በሚደርስባቸው መከራ ተስፋ የቆረጡ ሁሉ ተስፋቸው ሲቃደስ ይታያል።

ስለ መጋቢ ጎሣዬ የተጻፈው ይህ መጽሐፍ ስለ አገልግሎታቸው፤ በጠራቸው ጌታ ላይ ስላላቸው መታመን፤ ቀጥተኛ ስለሆነው አስተሳሰባቸው፤ በወንጌል አገልግሎት ስላላቸው ቆራጥ አቋም፤ በቀጥታም ሆነ በተዘዋዋሪ የአገልግሎታቸው ተጠቃሚ ከሆኑ ወገኖችና

ከራሳቸውም አንደበት የወጣውን ምስክርነታቸውን በማንበብ ወገን ሁሉ እንደሚባርክ አምናለሁ።

እኔም በበኩሌ ከብዙውና እጅጉን ከተባረኩበት አገላግሎታቸው ጥቂቱን እንድመሰክር ዕድል በማግኘቴ እግዚአብሔርን አመሰግናለሁ።

ክብር ሁሉ ለእግዚአብሔር ይሁን
ልዩወርቅ መኩሪያ

ስለመጋቢ ጎሣዬ ደሳለኝ የተሰጠ ምስክርነት

መጋቢ ጎሣዬ ደሳለኝ ታህሳስ 10 ቀን 1997 ዓ/ም ወደ መጋቢነት አገላግሎት ከመምጣታቸው በፊት ለብዙ ዓመታት በወንጌላዊነት አገልግለዋል። በአገላግሎት ዘመናቸውም እግዚአብሔር ፀጋውን አብዝተዋል። በኢትዮጵያና ከኢትዮጵያ ውጭ በነበራቸው አገላግሎት ብዙ ፍሬ አፍርተዋል። በማፍራት ሳይም ናቸው። መጋቢ ጎሣዬን የማውቃቸው ከ1983 ዓ/ም ጀምሮ ሲሆን ጥቂት ለትምህርት የሚሆኑ ነገሮችን አጠቅሳለሁ።

አንደኛ፡- መጋቢ ጎሣዬ የፀሎት ሰው ናቸው። ሁልጊዜ መፀለይ ይወዳሉ። ፀሎት የአንድ አገልጋይ አገላግሎት ዋነኛ ትጥቅ መሆኑን ጠንቅቀው የሚያውቁና ፀሎትን ሕይወታቸው ያደረጉ አገልጋይ ናቸው። አንድ ፀሐፊ «ትልቅ ፀሎት ካለ ትልቅ ኃይል አለ፤ ጥቂት ፀሎት ካለ ጥቂት ኃይል አለ፤ ምንም ፀሎት ከሌለ ምንም ኃይል የለም» እንዳለው በትልቅ ፀሎት ትልቅ ኃይል እንዳለ ስለሚያምኑ ለፀሎት ትልቅ ሥፍራና ብዙ ጊዜ መስጠት ይወዳሉ። ይህ ደግሞ ለአገላግሎታቸው ትልቅ ምስሰ ሆኗል። ስለዚህ ጌታን አመሰግናለሁ።

ሁለተኛ፡- መጋቢ ጎሣዬ እግዚአብሔር የተናገረውን ነገር ባለ መናወጥ በጽናት የሚጠብቁ አገልጋይ ናቸው። ለአንድ አገልጋይ

በሁኔታዎች ሳይናወጥ ጌታ ባስቀመጠው ሥፍራ ጌታ በተናገረው ነገር ጸንቶ መጠበቅ ትልቅ ፀጋና ብርታት ነው። መጋቢ ጎሣዬም እንደማንም ሰው ሁኔታዎች ሲለወጡ አማራጭ መንገድ እያለ፤ ሊወሰድ የሚችል እርምጃ እያለ ጌታን ባለመናወጥ ፀንተው የሚጠብቁ አገልጋይ ናቸው። ለዚህ ጥሩ ማስረጃ ታህሳስ 8 ቀን 1987 ዓ/ም ከአገላግሎት በታገዱበት ጊዜ «እግዚአብሔር ስለተናገረኝ አጠብቀዋለሁ» ይሉ ስለነበርና ወዲትም ሳይሄዱ ለሁለት ዓመታት ያህል በመጠበቃቸው ነገሮች መለወጣቸው በቂ መረጃ ነው። በጣም የሚገርመው ደግሞ በታገዱ በ10ኛ ዓመታቸው ልክ በዚያው ቀን ለመጋቢነት መሾማቸው ነው። ስለዚህ መጋቢ ጎሣዬ እግዚአብሔር የተናገረውን ነገር በሥፍራቸው ሆነው ባለመናወጥ የሚጠብቁ አገልጋይ ናቸው።

ሦስተኛ፡- መጋቢ ጎሣዬ ግልጽ ናቸው። በልባቸው ያስቡትንና ማድረግ የሚፈልጉትን በግልጽ ያደርጋሉ። ይህ ባሕርይ ግን ጠንካራና ደካማ ጎን አለው። የግልጽነት ጠንካራ ጎን ሰው በልቡ ያሰበውን ሳይደብቅ ስለሚናገርና ስለሚያደርግ ሰዎች የውስጥ ማንነቱን ይረዳሉ፤ የተደበቀ ባሕርይም አይኖርም። ይህ ብቻም አይደለም። ግልጽ ሰው በግልጽ ስለሚናገር የተናገረውን ወዲያው ይረሳል። ዛሬ የተናገረውን ነገ መድገም አይችልም። ስለዚህ ለአገልጋይ ገልጽነት ጥሩ ነው። የግልጽነት ደካማ ጎን ደግሞ ግልጽ ሰው ያሰበውን ወዲያው ስለሚናገርና ለማሰብ ጊዜ ስለማይሰጥ ሰዎችን ያቆሳሳል። ተናገረው ወዲያው ቢረሳውም የሰማው ግን የማይረሳ ጠባሳ ይሆንበታል። አንዳንድ ጊዜም ግልጽ ሰዎች የሚናገሩት ነገር ሌሎች ያሳሰቡትን፤ የማያውቁትን ወይም ያልገመቱትን ስለሚሆን ያልታሰበ መቃቃር ይፈጠራል።

መጋቢ ጎሣዬም ግልጽ በመሆናቸው በግልጽ ስለሚናገሩና ስለሚያደርጉ የተደበቀ ባሕርይ የለባቸውም፤ ነገሮችንም ይረሳሉ ነገር ግን አንዳንድ

ጊዜ ለራሳቸው ትንሽ ቢመስልም፤ አንዳንድ ሰዎችን ስለሚጎዳ ትንሽ ቆጠብ ቢሉ ለአገልግሎታቸው በጣም ይጠቅማል።

ሌላው የግልጽ ሰው ችግር ደግሞ እሱ ግልጽ ስለሆነ ሰዎች ሁሉ እንደሱ ግልጽ ስለሚመስሉ ሁሉን ያምናል። ከዚህም የተነሳ አንዳንድ ጊዜ ሰዎች ያልሆነ ነገር ወይም ያልተደረገ ነገር ቢናገሩም ስለሚያምን ያመነውንም ወዲያው ስለሚናገር ከብዙ ሰዎች ጋር ሊያሸክር ይችላል። መጋቢ ጎሳዬም ሰው ሁሉ እንደ እርሳቸው ግልጽና እውነተኛ ስለሚመስላቸው ሰውን ስለሚያምኑ አንዳንድ ጊዜ ሰዎች ባለመረዳት ይቀየሯቸዋል። ስለዚህ ሰው የሚናገረው ሁሉ እውነት ነው ብለው ባይቀበሉ ጥሩ ነው።

በተረፈ መጋቢ ጎሳዬ ዳሳለኝ በሕይወታቸውና በአገልግሎታቸው የማከብራቸውና የምወዳቸው አገልጋይ ስለሆኑ በቀሪ ዘመናቸው የእግዚአብሔር ክብርና በበለጠ በሙላት የሚገለጥበትን አገልግሎት እንዲያገለግሉ ፀሎቴም ምኞቴም ነው።

በኢያሱ ፈርንኢ
/ ቃለ ህይወት ቤተክርስቲያን BTCP የኢትዮጵያ ተወካይ/

መጋቢ ጎሳዬን የማውቀው ከ30 ዓመት በላይ ሲሆን በተለይ 1967 ዓ/ም ድሬደዋ ከተማ በነበረበት ጊዜ ሰፊ ትውውቅ ነበረን። ስለ መጋቢ ጎሳዬ ከማውቃቸው ነገሮች መካከል እስከህሬ በአይነ ህሊናየ የማይረሱኝ ሦስት ነገሮች ናቸው።

አንደኛ፡- መጋቢ ጎሳዬ የፀሎት ሰው ነበር። በፀሎት ህይወት ይታወቅ ነበር ከማለት ይልቅ ከፀሎት ውጭ ሰውየውን ማግኘት አይቻልም ማለት ይቀላል። ጎሳዬ ከተንበረከክ ፊፅሞ የማይነሳ ጥዋትና ማታ በእግዚአብሔር ፊት የሚጸልይ የሚማልድና የሚያመሰግን ነበር።

ሁለተኛ፡- የመጋቢ ጎሳዬ ሌላው ህይወቱ ምስክርነት ነው። መጋቢው ፀልዮ ትራክት ይዞ በመዞር በመመስከር መስሪያ ቤት፤ ገቢያ ቦታ፤ ባቡር ጣቢያ፤ ህፃን፤ አዋቂ፤ ቤት፤ ወንድ ሳይል የክርስቶስን አዳኝነት ማወጅ አይነተኛ ስራው ነበር።

ሦስተኛ፡- የመጋቢ ጎሳዬ የማውቀው ባህሪው እነዚህን /ፀሎትንና ምስክርነትን/ ያለማሰለስ የሚያደርግ ትጉህ የሆነ ሰው ነበር። ጎሳዬ አንድን ነገር ካመነበት ሳይፈጽመው በፍጹም አይተኛም። ለአይኖቹ ሽፋሾች እንቅልፍ ሳይሰጥ ሌትና ቀን መፀለይ መመስከር የዕለት ተዕለት ምግብ ነበር ብል ማጋነን አይሆንብኝም። ዛሬ መጋቢውን እግዚአብሔር እዚህ ቦታ በታማኝነት አፅንቶ ከ30 ዓመት በላይ እየረዳው ፀጋውን ጠብቆ ሲያገለግል ሳየው እግዚአብሔር ለዘላለም ባሪያዎቹን ይረዳል እላለሁ ጎሳዬን ረድቶታልና።

መጋቢ ይልማ ሚጫ
የምስጋና ወንጌላወት ቤተክርስቲያን መጋቢ

በ1969 ከአቶ ደግፌ ደመቀና ከወይዘሮ እንግዳ የጥ በሰሜን ሸዋ መንዝ ልዩ ስሙ ሞላሌ የተባለ ቦታ የተወለደኩ ሲሆን ዕድሜዬ ለትምህርት ሲደርስ እንደማንኛውም ሰው ትምህርት ቤት ገብቶ መማር እጀምራለሁ። ቤተሰቦቼ በአካባቢው አሉ ከሚባሉ ደህና የኢኮኖሚ ይዞታ ላይ ይገኙ ነበር።

በ 16 ዓመቴ በአካባቢው የሚገኝ አንድ ወጣት እኔን ለጋብቻ ቤተሰቦቼን ይጠይቃል። ቤተሰቦቼ እየተማርኩ እንዳለሁና አሁን ማግባት እንደሌለብኝ ያስረዱታል። ማግባት ካለብኝ እንኳን የእኔን ፈቃድ መጠየቅና የእኔን እሽታ መጠየቅ እንዳለበት ስለተነገረው እኔን በአካል መጥቶ ሲጠይቀኝ እምቢ በማለቴ ከፍተኛ ዛቻና ስቃይ ይደርስብኛል። ከዚህም ዛቻና ማስፈራራት በተጨማሪ በጥንቆላ እኔን ለማግባት ይሞክራል። በዚህም በተለያየ ሰዓት ከፋ የሆኑ የመናፍስት አበራጭን በቤተሰቤና በእኔ ላይ ሲያደርግ ይቆያል። ከዚያም የዚህ ሁሉ መተት አልረታኝ ሲል በቀጥታ ለግድያ ሲፈልገኝ ከቤተሰቦቼ ጠፍቼ ከአገሬ ወደ አዲስ አበባ ወላጆቼንም ሳላሳፈቅድ ለመምጣት በጭነት መኪና ተሳፍሬ እየሄድሁ ሳለ መኪና ይገለበጥና ገደል ውስጥ እንገባለን። ገደል ከገባነው ሰው መካከል ብዙዎች በሚዘገቡን ሁኔታ ሲያልቁ ከታሪኩት መካከል እኔም ብሆን የዳሌዬ አጥንት ተሰብሮ አንድ እግሬ አጭር ሆኖ ነበር ከሆስፒታል የነቃሁት። የዚህ የአንድ እግሬ አጭርነት ደግሞ ከፍተኛ የሆነ የቦታችንት ስሜትና በአካባቢው ማሸሚጠጫ መሆኔን እየዋለ እያደር መገንዘብ ጀምርኩ። ከዚህ የተነሳ ደግሞ ወደ አዲስ አበባ ለመምጣት ወስኜ አጭር እግሬን ይኸ ከቤተሰቦቼ ጠፍቼ አዲስ አበባ እገባለሁ። አዲስ አበባ እንደገባሁ ወዴት እንደሚሄድ ባላውቅም በግምት አካባቢው አራት ኪሎ ሺል አካባቢ ይመስለኛል ሁለት ትላልቅ ሽማግሌ ሰዎች ይነጋገራሉ። የሚያወሩት ስለሰራተኛ ነው። ሰራተኛ እየፈለግን ነው ታመኝ ሰው ባገኝ ጥሩ ነው እያሉ ለጓደኛቸው ሲነገሯቸው መንገድ ላይ ሳልፍ እሰማለሁ ከዚያም በንግግራቸው ጣልቃ በመግባት እኔ ታማኝ ነኝ

እኔን ይቅጠሩኝ እላቸዋለሁ። ሁለቱም ጣልቃ ገብነቴና መንገድ ላይ እንዲህ ማለቴ ቢገርማቸውም ቼል ሳይሉኝ ከየት ነው የመጣሽው ይሉኛል እኔም ከመንዝ እላቸዋለሁ ሰውየውም በታማኝነት ይቀጥሩኛል። የገባሁበት ቤት ክርስቲያን /አማኝ/ የሆኑ ልጆች ሲኖራቸው ቤታቸው ውስጥ አልጋ ሳንጥፍ ፀልየው ትራክት አስቀምጠውልኝ ይሄዱ ነበር እኔ ግን እጅግ እጠላቸው ነበር። ቤት ውስጥ ያለች የቤት ሰራተኛ አንዷ ክርስቲያን ናት። እሷም ትመስክርልኛለች ሆኖም ግን ጠማማ በመሆን እመልሳለሁ።

ከዕለታት አንድ ቀን ጴጌንጤ የሚባል ሰው የምጣላ ቢሆንም በከፍተኛ ሀመም ተመትቼ ያለምንም ሥራ ከአራት ቀን በላይ በሬን ዘግቼ እተኛለሁ። በሩን የቆለፍኩበት ምክንያት ጨርቅሽን ጥለሽ እበጂ እበጂ እያለ ያስቸግረኝ የነበረ መንፈስ ስለነበረ ነው።

ከዚያም ሰው ሁሉ ተስፋ ቆርጦ ሞቱን ሲጠባበቅ በውስጡ ሞት ዙሪያየኝ ይከበኝና በፍርሃት ከአልጋ ላይ ወርጄ ፀሉት እጀምራለሁ። ፀሉቱም አንዴ ለመናፍስቶች አንዴ ስታቦት አንዴ ለመላዕክቶ ለሌላም ለሌላም እፀልያለሁ ግን በዚያች ሌሊት ማንም ሊረዳኝ አልቻለም።

ከዚያም ሁሉን ጦርቼ ከጨረሰኩ በኋላ አገሬ የማወቃት አንድ ጴጌንጤ በአእምሮዬ ስትመጣ የምትጠራው አምላክ ትዝ አለኝና ለእርሱ የጴጌንጤ ኢየሱስ አድነኝ አድነኝ እያልሁ መማፀን ጀመርኩ ወዲያውኑ ሃይለኛ ብርሃን ከሰማይ ይመጣና በላየ ላይ ያርፋል በማገስቱ ማንም ሰይነካኝ ነፃ እውጣለሁ ቤት ደስ ይላቸዋል።

በማገስቱ በህብረት ቃለሀይወት ቤተክርስቲያን በኩል ወደ ህክምና ቦታ ስናልፍ እግሬን ሊፈውስ የሚችል ቦታ እንዳለ አብራኝ የነበረቸው ሰራተኛ ትነግረኛለች። እኔም የት ነው ውስጅኝ እላታለሁ። ወደ ቦታው አብረን ሄድን። ዕለቱ ማክሰኞ ማክሰኞ ሲሆን እንደገባን የዛያኔው ወንጌላዊ የአሁኑ መጋቢ ኅላዬ ይሰብካል።

የተሰበከው ሰብከት ስለአየሱስ እንደሆነ እንጂ ሌላ የማስታውሰው ነገር የለም ከሰብከት በኋላ ለአዳዲስ ነፍሳት ጥሪ ሲደረግ እኔም እውጣና ጌታን እቀበላለሁ።

ለንደኛዬ እግራን ካሸለኝ /ከተፈወሰኩኝ/ እያልኩ እጠይቅ ነበርና አጭሩን እግራን እረጅም ለማስደረግ ጌታን እንደተቀበልኩ ወዲያውኑ ቢፀለይልኸ ትድኛለኸ የሚል ነገር ልቤን ጥላውና ወደ መድረኩ ዘልዬ ወጣፁና መጋቢ ጎሳዬን ፀልይልኝ አልኩት። እርሱም ለምን ልጸልይልኸ አለኝ እኔም አንድ እግራ አጭር ስለሆነ እንዲረዝምልኝ። መጋቢውም ድንግጥ ብሎ ወዲያው ግን ለህዝቡ እግራ እንዲረዝም ፀልይልኝ ብላለችና ምዕመናን እንፀልያለን እንደ እምነቷ ያድርግላታል ይልና ይጸልይልኛል።

ወዲያውኑ አንድ ሃይል በላይ ላይ ይመጣና በሃይል ወደላይ ተነስቼ እዘላለሁ ከዚያም እግራ ይረዝማል ማንከስ የሚባል ነገር ሳይሰማኝ ወደቤት እሄዳለሁ የሚያውቁኝ ሰው ሁሉ ጉድ ይላሉ። የእግዚአብሔር ልጅ በዚያ ሰዓት /ጌታን በተቀበልኩበት ሰዓት/ ፈውሱን በማደል ደሀንነቴን አረጋግጦልኝ በእጥፍ በረከት ተሞልቻለሁ። እስከዘፈኑ ድረስ አጭሩ እግራ አላጠርም ለብዙዎችና ለቤተ ~~እግዚአብሔር~~ አሁን እንካላነቴ ተረት ሆኖአል። አብዛኛው ሰዉ ግን አጭር እግር እንደነበረኝ እንኳ አያውቁም የኤርትራ ባህር ተከፍሎ እንደነበር ምንም ምልክት አላሳየም ብዙዎች ተከፍሎ እንደነበር እንኳ አያውቁም። እግዚአብሔር ለእኔ ታሪክ የሰራው የተባረከ ባሪያውን የምወደውን ጎሳዬን ተጠቅሞ ነው። ለእኔ መጋቢ ጎሳዬ ከአጭሩ እግራ ስንብት ጋር በተያያዘ መልኩ ከትዝታ ማህደራ የማይጠፋ ድንቅ የእግዚአብሔር እጅ መገለጫ ነው።

ከብሩ ሁሉ ተጠቅልሎ ለእግዚአብሔር መነቃቃቱ ለአማኞችና ለባሪያዎቹ ይሁን

አሰለፈች ደግረ

አስኮ ሙሉ-ወንጌል የወንጌል ስርጭት አገልጋይ

በመጀመሪያ ፀሀፊው በሕይወት ያሉ የእግዚአብሔር አገልጋዮች አገልግሎታቸውንና ሕይወታቸውን በተመለከተ ለመጻፍ እንደዚህ ዓይነት ጋሳብ ይዞ በመነሳቱ አድናቆት አለኝ። ምክንያቱም ቡበዙ ሰዎች ሕይወትና ውጣ ወረድ እኛና ተተኪው ትውልድ የምንማረው ነገር ስላለና፤ ሌላው የሚጻፍለት ሰው በዚህ ውስጥ የሚያገኘው በረከት ስላለ ነው።

መጋቢ ጎሳዬን የማውቀው ለረጅም ዓመታት ነው። እርሱን ያወቅኩባቸው ዓመታት በአገልግሎቱ ብዙ ፈተናዎች የተደቀኑበት ወቅት ስለነበር ስለመጋቢ ጎሳዬ ማንነት የምላቸው ነገሮች ያሉኝ ይመስለኛል። ምክንያቱም የእግዚአብሔር ሰዎች ማንነትና ምንነት የሚለካው በመከራና በፈተና ውስጥ ስለሆነ ነው። በምቹ ሁኔታዎች ውስጥ ስለሰው ብዙ የሚባል ነገር ሊኖር ይችላል፤ ያ ግን የእውነት ማንነት ሚዛን አይደለም።

በመሆኑም መጋቢ ጎሳዬ በሕብረት ቤተክርስቲያን አገልግሎቱ ውስጥ በመንፈስ ቅዱስ እንቅስቃሴ ዙርያ ብዙ ዋጋ የከፈለ እንደዚሁም ለእርሱም ለቤተሰቡም በምድራዊ ነገር ለጊዜው ጠቀሚታው በማይታይ ነገር ግን የእግዚአብሔርን ድምፅ ስለሰማ ብቻ ለዛ ለሰማው ድመፅ ዋጋ ከፍሎ ሲኖር አውቃለሁኝ።

ነገሩን ማብራራት ቢያስፈልግ መጋቢ ጎሳዬ ከነቤተሰቡ ከ20 ዓመት ላላነሰ እየኖረ ያለው በቤተክርስቲያኑ ውስጥ ባለ ለሱም ለቤተሰቡም በማይበቃ መኖርያ ቤት ውስጥ ነው። መጋቢ ጎሳዬ ከዚህ ቤት በተሻለ ቤት ውስጥ መኖር ቢፈልግ መኖር እንደሚችል ጥርጥር የለኝም። ይሁን እንጂ እግዚአብሔር ስለተናገረው ብቻ ዋጋ ከፍሎ ሲኖር አያለሁኝ።

ሌላው እጅግ ፈታኝና አሳሳቢ የሆነ የጤንነት ችግር ነበረበት ያንን እንዴት በጸሎትና በእግዚአብሔር ፀጋ ተቋቋሞት ሌላውን ለማገልገል

ለአገልግሎቱ ሲተጋ እንደነበር ሳስብ የብዙ የእግዚአብሔር ሰዎች ነገር ቢሆንም በእርሱ የማየው ነገር የበለጠ ያስደንቀኛል።

መጋቢ ጎሳዬ ለነፍሳት ያለው ፍቅር እጅግ ከፍተኛ ነው። ቁጭ ብሎ ጊዜ ወስዶ አንድና ሁለት ሰው የደህንነት ትምህርት ሲያስተምር ያየሁባቸው ጊዜያቶች በጣም ብዙ ናቸው።

መጋቢ ጎሳዬ ርህሩህ የሰው ችግር የሚያስደነግጠው በሌላውም ነገር ለሰው ለመትረፍፈ የሚጥር የእግዚአብሔር ሰው ነው።

ደግሞም ብዙ ስለሚጸልይ ይምስለኛል ወደ ጌታ ቤት ከመጣሁበት ጀምሮ አገልግሎቶቹ በሕይወቴ ተተክለው የቀሩ ናቸው።

መጋቢ ጎሳዬ የእግዚአብሔር መንግስት እንዲሰፋ የሁሉ ጊዜ ጸሎቱና የማያቋርጥ ምጡ እንደሆነ አውቃለሁኝ። በመናፍስት አለምም ከአጋንንት ጋር ያለው ግብ ግብና ከጠንቋዩችና ከመተተኞች ጋር ያለው መንፈሳዊ ፍልሚያ ልቤ የሚነካበት አገልግሎት ነው።

ሰለሞን አለም ሰገድ
የሳሳስት ኃይተ. የግል ኩባንያ
ባለቤትና ዋና ሥራ አስኪያጅ

በሚያልፈው የሰው ልጅ ሕይወት ውስጥ የማያልፍ ዘላለማዊ እግዚአብሔር ዛሬም እየሰራ ያለውን ተአምራት ማየት እንደሚቻል ይህ መጽሐፍ ምስክር ነው።

ወጣቱ ፀሐፊ ዘካርያስ እግዚአብሔር ከብሩን የገለጠባቸው አገልጋዮች ተዘንግተው እንዳይቀሩ ይልቁንም ለትውልድ የሚተላለፍ ማስታወሻ እንዲመዘገብ የበኩሉን ጥረት በማድረጉ ያመስመሰግናል። ለወደፊቱም በበለጠ ተበረታታ ያስብለዋል።

ፈቃዱ ደምቤ
የአዲስ አበባ ሙሉ ወንጌል
መጽሐፍ ቅዱስ ኮሌጅ ፕሪንሲፓል

ከመካነ ኢየሱስ ሰሚናሪዮም የሥነ መለኮት ትምህርቴን እንደጨረስኩ ለወንጌል አገልግሎት የተላኩት ወደ ወሎ ክፍለ ሀገር ደሴ ከተማ ነበር። እዚያም እንደጨረስኩ ካገኘሁዋቸው የእግዚአብሔር ሰዎች አንዱ በቁመናው ዘለግ ያለ፣ በአለባበሱም ውብ የሆነውንና ከአንገቱ ከረባት የማይለየውን ጋሽ ጎሳዬ ደሳለኝ ነበር። አለባበሱን ለሚመለከት ከፍተኛ ደመወዝ የሚያገኝና ኑሮው የተሟላለት ሰው ይመስላል። ይሁን እንጂ ወራዊ ደመወዝተኛ አልነበረም።

ሁሉም ጎሳዬ ይሉታል፣ ሁሉም ይወዱታል፣ ይቀበሉታል፣ ይከተሉታል። ምዕመናኑ ለእርሱ ከአላቸው ፍቅርና መቀራረብ የተነሳ ወንጌላዊ በማለት ፈንታ ጋሽ ብለው ይጠሩታል።

ወቅቱ እጅግ አስፈሪና ጥንቃቄ የሚጠይቅ ቢሆንም ወንጌላዊ ጎሳዬና ፍርሃት ግን አይተዋወቁም። በሙሉ ነጻነትና በሚያስገርም ድፍረት የወንጌሉን ቃል ይናገራል። እኔ ማንንም አልፈራም በማለት እንደልቡ የሚናገውን ወንጌላዊ ጎሳዬን ማግኘት ለእንግዳው ሰው ለእኔ ትልቅ መጽናናት ሆኖኛል። ክርስቲያኖች ዩጌታ ኢየሱስን አዳኝነት በድፍረት በመመስከር ሰዎች ወደ እግዚአብሔር መንግስት እንዲፈልሱ ይጋደሉ ዘንድ በብርቱ ያበረታታና ያተጋ የነበረ ወንድም ነው። በእርሱም አገልግሎት በኩል እግዚአብሔር መንፈስ ቅዱስ ብዙዎችን ከመናፍስት እስራት ሲፈታ ከተለያየ ሀመምም ፈውሶአቸዋል። ከዚህም የተነሳ ወንጌላዊ ጎሳዬ በአካባቢው ታዋቂ ሰው ለመሆን ችሎአል። ለአዳዲስ ነፍሳት የመመስከር ፀጋው ብዙዎችን በወንጌሉ ቃል ለመድረስ ያስቻለው ሲሆን ክርስቲያኖችንም ከአለብት ቤት ድረስ እየሄደ አንዳችም ድካም ሳይሰማው የሚጠይቅና የሚቻለውን ሁሉ ከማድረግ የማይቆጠብ ወንድም ነበር።

በዚያን ጊዜ ከነበሩ ክርስቲያኖች አብዛኞቹ የራሳቸው የሆነ ሥራ የሌላቸውና በቤተሰባቸው ሥር የሚተዳደሩ ወጣት ተማሪዎች ነበሩ። ስለዚህ ወላጆቻቸው በእምነታቸው ምክንያት ከቤት ሲያባርሩዋቸው

የሚሄዱበት ስለሌላቸው የዕለት ምግባቸውን ለማግኘት እጅግ ይቸገራሉ። ለእነዚህ ሁሉ ወራዊ ደመወዝ ባይኖረውም ከአለቸው ነበር በማካፈል ወጣቶች ለዓለም እጅ እንዳይሰጡ ያደርገው ድጋፍ የሚረሳ አይደለም። ስደቱ ከባድ ስለሆነ ከርስቲያኖችን በማበረታታትና በፍቅር በመያዝ በሚቻለውም ሁሉ ከእነርሱ ጋር በመሆኑ ብዙዎች የገጠማቸውን ችግርና ስደት ተቋቁመው በድል ለማለፍ በቅተዋል።

ወንጌላዊ ኅሳዩ በተደጋጋሚ ታሰርክል፤ በከተማው ከነበሩት አምስት ፓሊስ ጣቢያዎች በተጨማሪ በተለያዩ ተበሌ ጽህፈት ቤቶችም የታሰረበት ጊዜ ጥቂት አልነበረም። በመንገድ ላይ ሳይቀር ተሰድቦአል፤ ድንጋይ ተወርውሮበታል። ሆኖም የሚያመልከውና የሚያገለግለው አምላክ ብርቱ ስለሆነ በድንቅና በድል አሳልፎታል።

የክርስቲያን ወጣቶች ወላጆች ልጆቻችንን ጴንጤ አደረገብን፤ በዚህም ምክንያት ከህዝብ እየለየንና ቀባሪ እያሳጣን ነው ሆኖም የሌሎች ሰዎች ልጆች ሥነምግባር ሲበላሸና ሴቶች ልጆቻቸውም ከጋብቻ ውጭ አርገዘው ሲወልዱ የእኛ ልጆች ግን ጴንጤ በመሆናቸው ራሳቸውን የገዙ ናቸው በማለት ለኅሳዩ መልካም ይመስከሩ የነበሩ ብዙዎች ናቸው። በወገኖች መካከል የነበረው እውነተኛ መለኮታዊ ፍቅር ሕዝቡን የሚያስደግቅና የሚያስቀና ህያው ምስክር ነበር።

ወንጌላዊ ኅሳዩ በሕይወቱ ተወራርዶ ያገለገለ ጀግና የእግዚአብሔር ሰው ነው። ለወገኖችና ለአካባቢው ሕብረተሰብ በመልካም ምስክርነቱ የታወቀ እግዚአብሔርንም በፍጽም መስጠት ያመለከና ያገለገለ እንዲሁም የአምላኩን ስም ያስከራለመሆኑ በጊዜው የነበርን ሁሉ ምስክሮች ነን።

በኢትዮጵያ ወንጌላዊ ቤተክርስቲያን መካነ ኢየሱስ የደሴ ማህበረ ምዕመናን ውስጥ ጌታ ኢየሱስ ክርስቶስን በታማኝነት በማገልገሉ ዛሬ በአካባቢው ላለው የወንጌል አገልግሎት መሰረት የጣለ ወንጌላዊ ኅሳዩ ደሳለኝ ነው ማለት ማጋነን አይደለም። በእርሱ አገልግሎት በመንፈስ

ቅዱስ ኃይል ጌታ ኢየሱስን እንደገል አዳኛቸው በተቀበሉ ወንድሞችና እህቶች በሰሜኑ ክፍለ ሃገራት ወንጌል እንደ ሰደድ እሳት ሊቀጣጠል ችሏል።

ደሴ ከተማን ለቆ ወደ አዲስ አበባ እስከ ተመለሰበት ጊዜ ድረስ ሰደቱና መከራ አልተለየውም። ሆኖም እጅ የሰጠበት ጊዜ አልነበረም። ፍርሃትን ሳይሆን ለጌታ ሥራ መከራን በደስታ መቀበልን በሕይወቱ አስተምሮአል።

በተጨማሪም ለረጅም ሰዓታት በጌታ ፊት በጸምና በጸሎት በመትጋት የታወቀ ነው። የመጣው ሁሉ ያሳንዳች መሪ ቤተክርስቲያን ውስጥ ገብቶ ይንበረከካል፤ ይጸልያል። ይህም የወንጌላዊ ኅሳዩ መልካም ጸሎት ሕይወት ውጤት ነበር።

ወንጌላዊ ኅሳዩን በጊዜው ያስነሳና በእርሱም ታምራቱን የገለጠና የተገለገለ አምላካችን እግዚአብሔር ለዘላለም የተባረከ ይሆን!!

ቄሰ ደረጀ ጀምበሩ



በወደብ ወጥቶ ለፖለቲካ ስራ ለሚሰሩት ሰው ጋር በጸሎት ላይ



በህብረት ቃለ ህይወት የአሁኑ አምላክ ገሮግራም ላይ በስብከት ሲያገለግል



በቤተክርስቲያናቸው የጌታ እራት ሲሰጡ
ሰዓዊት ተሰባሪዎች



መጋቢት ፲፱፻፷፱ ዓ.ም. ከቤተሰባቸው ጋር ከግራ ወደ ቀኝ ሳይን፣ ሊዲያ በረከት
ባለቤታቸው ወይዘሮ አዝመራና መጋቢት ፲፱፻፷፱ ዓ.ም.

ዓለ ተሰባሪ ጋራ የጋራ



ቀበሌ ላይ የሚገኝ ሰው ለሰው ጥያቄ ለሰው ጥያቄ

በሰላም አገር ስላለው ላይ



መጋቢት ፳፻፲፱ ዓ.ም. የሚገኝ ሰው ለሰው ጥያቄ ለሰው ጥያቄ




መጋቢ ጎሳዬ ለአንዲት ሲዊድናዊት ወጣት መናፍስትን ሲያስወጡ

ጋራ ጠቅላይ ሥራ ስራ

በሰላም ላይ ስላለች ላይ



መጋቢ ጎሳዬ የጌታ እራት ቀን ሲያገለግሉ



መጋቢ ጎሳዬ የጌታን እራት ሲወስዱ


232



መጋቢ ጎሳዬ ከውጭ የመጡ አገልጋዮች ስመታ ሲሰጧቸው

233

ጌታ ሚናዮንግ ጥቅምት ማህበረ-መንግሥት ስሙን ያሰጠው



መጋቢ ጉሳዩ በቤተክርስቲያናቸው የፀሎት ፕሮግራም ላይ



መጋቢ ጉሳዩ በቤተክርስቲያን አገልግሎት ላይ